

سید شریف جرجانی

اور علامہ تفتازانی

مولانا لطافت الرحمن۔ جامعہ اسلامیہ
بمساوے پورہ۔

پیش لفظ | یوں تو میں نے الحق کے لئے ذیل کا مضمون فوائد بہیہ سے ترجمہ کر کے ضروری تغیر و تبدل اور انحصار و تطویل کے ساتھ علامہ سید شریف کے مختصر حالات قلمبند کرنے کی خاطر لکھنا چاہا تھا۔ مگر ایک تو اس وجہ سے کہ عنوان بالا کے دونوں جلیل القدر علمی ہستیوں کے درمیان معاصرت بالفاظ دیگر منافرت ہے۔ اور اول الذکر کے حالات میں اخرا ذکر کا ذکر آہی گیا ہے۔ دوسری بات یہ ہے کہ یہ دونوں علامے ویو بند کی سند علوم میں داخل ہیں۔ اور شاہ ولی اللہ صاحب کی سند اساتذہ میں موجود ہیں۔ (المقول الجلیل) جس کے تحت مناسب تو یہ تھا کہ میں ہر ایک پر الگ الگ مضمون لکھ دیتا۔ لیکن ایک دونوں کے اختلاط احوال اور کچھ میری سستی اور تباہی نے دونوں کو ایک مضمون میں جمع کر دیا۔

سید شریف | آپ کا نام علی بن محمد لقب سید شریف اور سید السند ہے۔ ۲۷ شعبان ۱۰۴۶ء کو جرجان (استرآباد) طاعنہ نام بستی میں پیدا ہوئے۔ اور بناء بقول سخاوی ۶ ربیع الآخر ۱۰۴۶ء کو شیراز میں ۷۷ سال کی عمر میں وفات پائی۔

ہایت بلند پایہ فصیح العبارة اور دقیق الاشارات علامہ روزگار اور تمام علوم و فنون کے بحر و خاثر تھے۔ تصنیف و تالیف کے علاوہ بحث و مناظرہ میں بھی بے مثال تھے۔ کسب علوم کا آغاز علوم عربیہ سے کیا اور بچپن ہی میں وافیہ شرح کافیہ اور اس کے بعد نحو میر لکھی۔ پھر آگے چل کر علوم عقلیہ نقلیہ سب کے امام بنے۔ کفوی نے کہا ہے کہ سید نے دوران تحصیل شرح مطالعہ سولہ بار پڑھی، لیکن اس خیال سے کہ مصنف سے بھی پڑھی جائے، علامہ قطب الدین کے پاس ہرات گئے

علامہ کی عمر اس وقت ۱۲۰ سال ہو گئی تھی۔ نہایت ضعیف تھے۔ آنکھوں پر سے ٹکے ہرے آبروؤں کو اٹھا کر دیکھا تو جو اہل طالب علم (سید شریف) کا حلیہ اور قیافہ اس عظیم شخصیت کا پتہ دے رہے تھے جو اس میں ابھرنے والی تھی گویا۔

بالائی سرش زہوش مندی سے تافت ستارہ بلندی

اس وجہ سے انہوں نے اپنے شاگرد مبارک شاہ منطقی کے نام خط لکھ کر سید کو اس کے پاس مصر بھیجا جو وہاں مدرس تھا۔ اور علامہ قطب الدین کا شاگرد خاص اور غلام تھا۔ اس کی تربیت اور تعلیم کا انتظام علامہ نے کیا تھا۔ اور اپنے سارے علوم اس کو پڑھا چکے تھے۔ سید شریف نے جب استاد قطب الدین کا خط شاگرد مبارک شاہ کو دیا تو اس نے خط چوم لیا اور سید سے کہا کہ تمہارے لئے آگ وقت اور مستقل سبق کی تو گنجائش نہیں ہے۔ البتہ اس کو شرح مطالعہ کے اس پالو خصوصی درس میں شرکت کا اذن دیا۔ جو مصر کے بڑے لوگوں کے بیٹوں کو وہ خاص طور پر دیا کرتا تھا۔ سید اس پر رضامند ہوا اور خاموشی سے شرح مطالعہ کا وہ درس سن کر اسی پر اکتفاء کرتا رہا۔ مبارک شاہ صاحب کا گھر مدرسہ کے متصل تھا۔ ایک بار راست کے وقت وہ مدرسہ میں آیا تو سید شریف اپنا درس اور سبق یوں دہرا رہا تھا۔ کہ قال الشارح کذا وقال الاستاذ کذا اذنا اقول کذا۔ اور اس گردان و بیان میں وہ نہایت دقیق و باریک نکات و مسائل بیان کرتا رہا۔ مبارک شاہ صاحب شاگرد کی اس عظیم قابلیت سے وجد میں آیا بہت ہی خوش ہوا اور پھر سید کو مستقل پڑھنے، سوال کرنے وغیرہ ہر طرح کی مراعات دیدی گئی۔ اس دوران میں سید نے شرح مطالعہ پر حاشیہ کا مسودہ تیار کر لیا۔ اور شرح مطالعہ کے علاوہ مبارک شاہ سے اپنے استاذ قاضی عصد الدین کی کتاب "مواقف" بھی پڑھ لی جس پر بعد میں شرح مواقف لکھ چکے۔

سید نے طالب علمی کے دوران سید جمال الدین ابن محمد اقسرافی شارح موجز (طب) کی شہرت سنانے پر اس کی کتاب شرح الايضاح دیکھ کر اس کو ناپسند کیا اور جب طلبہ نے کہا کہ کتاب کو تو آپ نے ناپسند کیا مگر ان کا درس سنیں گے تو پسند آئے گا۔ وہ درس سنانے کی غرض سے چل پڑے لیکن ملاقات سے قبل وہ دنات پاگئے تھے۔ اس کے بعد شمس الدین محمد غفاری ساتھ ہوا۔ اور وہ دونوں مصر گئے۔ وہاں اکمل الدین بابر ترقی صاحب الضایہ حاشیہ الہدایہ سے علوم شرعیہ کا درس لیا جس میں ان دونوں کے ہمراہ قاضی سوادہ محمود بن اسرائیل صاحب جامع الفصولین

اور حاج پاشا صاحب التہذیب بھی تھے۔ صاحب التہذیب نے سید کے ساتھ مل کر مبارک شاہ سے شرح رسالہ شمسہ اور شرح مطالعہ پڑھی تھیں۔

سید اور تیمور | سید صاحب جب تمام علوم کی تحصیل و تکمیل کر چکے تو ملک شیراز میں اقامت پذیر ہو کر دس و تدریس اور علمی اشغال میں لگ گئے تو اس دوران میں سلطان تیمور بلاد شیراز پر حملہ آور ہوا۔ اور وہاں قتل و غارت ہوتی رہی۔ سلطان کے ایک علم دوست وزیر کی سفارش پر سید صاحب کو امان مل گئی۔ اور خود سلطان بھی اس کے علم و فضل اور علمی کمالات سے متاثر ہو کر اس کو اپنے ساتھ سمرقند لے آیا۔ جہاں سید صاحب تدریس میں مشغول ہوئے۔ سمرقند سلطان تیمور کا دارالسلطنت تھا۔ جس کے متعلق صاحب مجدد جدید لکھتا ہے۔ اتخذ تیمور دینک سمرقند عاصمۃ لہ و جاء الیہا بالعمال والفنانین والعلماۃ فازدھرت علی ایامہ۔

امیر تیمور ۱۳۳۶ء کو سمرقند کے قریب مقام کش میں پیدا ہوا۔ اور ۱۴۰۵ء کو وفات پا گیا۔ سید اور علامہ تفتازانی | سید کو ایک بار علامہ تفتازانی کے ساتھ یوں سابقہ پڑ گیا تھا کہ تکمیل علوم کے بعد جب وہ شاہ شجاع الدین مظفر سے ملاقات کیے تھے چلا گیا جب کہ وہ تھرزد میں اقامت پذیر تھا۔ وہاں دیکھا کہ علامہ تفتازانی سلطان شجاع الدین کے پاس جا رہے ہیں۔ تو سید صاحب نے علامہ سے کہا کہ میں تیر اندازی وغیرہ حربی امور کا ماہر ہوں۔ آپ بادشاہ سے میری ملاقات کروادیں۔ چنانچہ علامہ کے ذکر کرنے پر اس کی باریابی ہوئی۔ بادشاہ نے اس سے متذکرہ فنی مہارت کی بابت معلوم کیا تو سید نے بغل میں دبائے ہوئے کاغذات نکالے جن میں شمار اور مصنفین پر جرح و قدح اور اعتراضات کی صورت میں تیر اندازی کی گئی تھی۔ اور سلطان کے آگے رکھ کر کہا کہ یہ میرے تیر ہیں اور یہی میری وہ صنعت اور پیشہ ہے۔ جس کا ذکر علامہ تفتازانی فرما چکے ہیں۔ سلطان مظفر چونکہ خود علم شناس اور عالم پرورد تھا۔ اسی وجہ سے اس نے صورت حال معلوم کر کے سید صاحب کا بہت احترام کیا اور اپنے ساتھ شیراز لے گیا اور وہاں اس کو دارالشفادہ کی تدریس پر مقرر کر دیا۔ جہاں وہ دس سال درس و افادہ میں مشغول رہا۔ ازاں بعد امیر تیمور نے ۸۹ھ میں شیراز فتح کیا تو اس کو اپنے ساتھ سمرقند جانے پر مامور کر دیا۔ سمرقند میں جب امیر تیمور کا انتقال ہوا تو سید واپس شیراز چلا گیا۔ اور وہاں ۸۱۶ھ میں علوم و کمالات کا یہ بحر ناپید انوار و ناست پا گیا۔ رحمہ اللہ وایانا وجعل الجنة ما واه وما وانا۔

علامہ تفتازانی سے سید کو دوسرا سابقہ یہ پڑا کہ جب اس کو امیر تیمور اپنے ساتھ سمرقند لے

آیا تو اس وقت اگرچہ علامہ تفتازانی شامی مجلس علمائے صدر الصدور تھے۔ لیکن سلطان تیمور کا راجان سید کی طرف بڑھ گیا۔ اور کہا کہ علامہ تفتازانی اور سید شریف کا علم برابر ہے لیکن سید کا نسب تو پھر بلی موجب ترجیح ہے۔ چنانچہ بادشاہ کے اس ترجیحی سلوک و برتاؤ پر سید کا حوصلہ بلند ہو گیا۔ علامہ تفتازانی اور ان کے درمیان علمی مناظرات اور مباحثات ہونے لگے۔ جن میں سید کی جانب سے علامہ پر الزام و انحام کا پہلو غالب رہا۔ تا آنکہ ایک بار دونوں آیت کریمہ: اولئک علی ہدی من ربہم۔ پر صاحب کشف کے کلام میں یہ بحث چھڑ گئی کہ یہاں استعارہ تبعیہ ہے یا استعارہ تمثیلیہ۔ جس کے حکم نعمان الدین خوارزمی معتزلی نے سید کے قول کو ترجیح دی اور علامہ اپنی علمی شکست کی شہرت سے نہایت رنجیدہ ہو کر تھوڑے عرصہ بعد سمرقند میں دوشنبہ کے روز ۲۲ محرم ۸۷۲ھ کو وفات پا گئے۔ پھر اس کی میت کو سرخس منتقل کیا گیا۔ جب کہ یہ مناظرہ ۸۷۲ھ میں ہو گیا تھا۔ سید اور علامہ کے درمیان وہ مناظرہ جو علامہ کے حق میں اندوہناک صورت حال پر منتج ہوا ہے۔ وہ یہی درج بالا ہے۔ جس کو مولانا عبدالحی نے فوائد بہیہ میں ذکر کیا ہے۔ لیکن حضرت الاستاذ المعظم جناب مولانا مفتی محمد شفیع صاحب نے حاشیہ توضیح کے مختصر مقدمہ میں علامہ تفتازانی کے متعلق جو کچھ تحریر فرمایا ہے وہ بلفظ یہ ہے:

والصلی الخ السلطان الشہید تیمورنگ وکان عندہ بکانتہ وخی مجلسہ جرت المناظرۃ بینہ و بین السید شریف المجرحانی فی ان الانتقام سبب الغضب ام الغضب سبب الانتقام فکان العلامة قائلًا بالاولی والثانی بالثانی وکان الشیخ ابو منصور الکاذرونی حکماً بینہما مدیح قول السید شریف فاعتم العلامة لاجلہ غماً شدیداً قیل انہ کان سبب موتہ وقد فات رحمۃ اللہ سنہ ۹۲۰ھ کذا ذکرہ فی التاج۔

بہر کیف دونوں واقعے درست ہو سکتے ہیں۔ اور دونوں حکم بھی بلکہ اسی طرح کے تو بہت سے مواقع پیش آسکتے ہوں گے، جن سے علامہ تفتازانی نے سید کے علمی مقام کے علاوہ اس کی درباری سطوت و رفعت کے آگے ہتھیار ڈالا ہوگا۔ اور خود اسکی علمی حمیت و عزت نے فیصلہ کیا ہوگا۔ کہ اسے تو "بلن الاض خیر من ظہرہا۔"

اور یہ کوئی انوکھی بات بھی نہیں ہے۔ بلکہ سلاطین کی مجلس میں اس قسم کے حادثات کا آنا، تاریخ عالم کا ایک مستقل باب ہے۔ پھر یہاں تو علامہ کے مقابلہ میں سید شریف جیسی ایک بہت بڑی شخصیت ہے۔ ورنہ اکثر یہی ہوتا ہے کہ سلاطین وقت کے یہاں بعض عالم نما جاہل بھی لطائف الجمل

سے حکمران وقت کے خصوصی مذاق کا شریک، کار یا معاون بن کر قریب شاہی حاصل کر لیتے ہیں۔ اور پھر وہ بڑی بے رحمی اور وفات سے وقت کے علماء و فضلاء کی اس مدت تک تحقیر و تذلیل کرتے ہیں کہ بعض بے چارے وطن اصلی چھوڑنے پر مجبور ہو جاتے ہیں۔ بس یہی دنیا ہے، اور یہی اس کا پکارے۔ متنبی نے خوب کہا ہے۔

لَمَّا لِلَّهِ ذِمَّةُ الدُّنْيَا مَنَّا خَالِئًا كَيْبٍ
فَكَلَّ بَعِيدِ الْعَمْرِ فِيهَا مَعْدَبٍ

تصانیف | علامہ سید شریف کی تصانیف کا شمار پچاس سے زیادہ ہے۔ جن میں چند درج ذیل ہیں۔ تفسیر الزہرا دین۔ شرح القرائن السراجیہ۔ شرح الواقف۔ شرح مفاح شرح تذکرہ طوسی۔ شرح الجعفی۔ شرح الکافیہ۔ حاشیہ تفسیر بیضاوی۔ حاشیہ المشکوٰۃ۔ خلاصۃ الطیبی۔ حاشیہ المطول۔ حاشیہ المختصر۔ شرح الطالح۔ شرح ہدایت الحکمتہ۔ شرح حکمتہ العین۔ شرح حکمتہ اور شراق۔ شرح نقرہ کار الکافیہ متوسط۔ نجیبی حواہل جرجانیہ رسالہ فی الوضغ شرح شک الاشارات للطوسی۔ انصاب فی لغۃ العجم۔ متن اشکال التاسیس۔ شرح تحریر اقلیدس۔ قصیدہ کعب بن زہیر۔ صرف بہائی۔ نحو میر۔ رسالہ فی الوجود بحسب القدر العقلیہ۔ رسالتان فی الحرف والفقون۔ کبریٰ فی المنطق، فارسی۔ رسالہ فی مناقب خواجہ نقشبند۔ رسالہ فی الوجود ولعدم۔ رسالہ فی الافاق والانفس۔ رسالہ فی الادوار۔

سید کا مذہب | مولانا عبدالمجیب صاحب نے اس بات پر علماء کا اتفاق نقل کیا ہے کہ علامہ سید شریف حنفی المذہب تھے۔ البتہ ان کے معاصر اور جریف علامہ تفتازانی کے فقہی مذہب میں لوگوں کا اختلاف ہے۔ جہور علماء کا موقف یہ ہے کہ وہ شافعی المذہب تھے۔ جن چند لوگوں نے ان کو حنفی بتایا ہے۔ ان میں ایک تو شیخ زین بن نجیم مصری ہے جس نے اس کو اپنی کتاب فتح الغفار شرح المنار کے دیباچہ میں حنفی کہا ہے۔ اور اسی کو طحطاوی نے اپنے حواشی علی الدر المختار میں نقل کر کے کہا ہے: التفتازانی نسبة الی تفتازان بلدة نجراسان ولد نیجانی صفر سنہ ۷۲۲ھ وتوفی بیوم الاثنين الثاني والعشرين من المحرم سنہ ۷۹۲ھ بسمرقند ونقل الی سرخس وكان حنفياً كما ذكره صاحب البحر في ديباچة شرح المنار وانتهت اليه رئاسة الحنفية في زمانه حتى وتوفى فقهاً حنفياً۔

اسی طرح ملا علی قاری نے بھی اس کو طبقات الحنفیہ میں ذکر کیا ہے۔ اور یہ بھی علامہ قاری سے

ایک غلطی ہو گئی ہے کہ اس نے باپ کے نام کو اس کا نام بتایا ہے اور اس کے نام کو اس کے باپ کا نام بتایا ہے۔ چنانچہ وہ حرف عین میں لکھتے ہیں۔ عمر بن مسعود و سعد الدین التفازانی لہ التالیف الدالۃ علی مزید فطنۃ و ذکارہ و مزید فہمہ و ارتقاعہ۔ بہر صورت علامہ تفازانی کے مذہب کے بارہ میں یہ موقف صحیح نہیں ہے۔ ان چونکہ فقہ اور اصول فقہ حنفی میں بھی ان کی تصانیف موجود ہیں۔ اس وجہ سے ان حضرات کو دھوکہ ہو گیا ہے۔ حالانکہ وہ شافعی المنہب تھے۔ صاحب کشف الظنون نے اس کو کئی جگہ شافعی المنہب بتا دیا ہے۔ چلی نے بھی مطول کے حاشیہ پر مجتہدہ تعلقات الفصل میں کہا ہے۔ کہ شارح علامہ تفازانی شافعی تھے۔ اور کفوی نے بھی سید کے ترجمہ کے ضمن میں کہا ہے۔ کان التفازانی من کبار علماء الشافعیۃ ومع ذالک لہ آثار جلیلۃ فی فقہ الحنفیۃ وکان من محاسن الزمان لم تر العیون مثله فی الاعلام والاعیان وھو الاستاذ علی الاطلاق والمشار الیہ بالاتفاق والمشہور فی ظہور الاوقات المذكور فی بطون الادراک الاخر ما قالہ فی فضلہ وعلوہ واستفادۃ السید من تصانیفہ ووقوع المشاجرات والمناظرات بینھما فی مجلس تیمور الامیر المارعی ذکرہ فی ہذا المقالة عن قریباً۔

جلال الدین سیوطی نے بھی بغیۃ الرواعۃ میں کہا ہے۔ مسعود بن عبد اللہ الشیخ سعد الدین التفازانی الامام العلامة عالم بالحدیث والتصریف والمعانی والبیان والاصول والمنطق وغیرھا شافعی۔ مولانا عبد الحمید نے فوائد بہیمیہ میں علامہ تفازانی کے متعلق حافظ ابن حجر کا وہ نوٹ بھی نقل کیا ہے۔ جس میں حافظ فرماتے ہیں کہ علامہ تفازانی نے قطب الدین اور عہد الدین سے علم حاصل کیا اور تمام علوم میں ماہر اور مشہور ہوئے۔ لوگوں کو اس کی تصانیف سے بہت فائدہ ہوا، پھر اس کی چند کتابوں کا ذکر کر کے آخر میں فرمایا ہے۔ وکان فی لسانہ لکنۃ وانہت الیہ ریاستۃ العلوم بالشرق مات بسمرقند احدی و تسعین و سبعمائة سنۃ ۶۹۱ھ ابن الخلیب قاسم الرومی اور کفوی نے علامہ تفازانی کے مختصر حالات، ولادت و وفات کے علاوہ اس کی تصانیف کے مشہور و سنین بھی قلمبند کئے ہیں۔ فرماتے ہیں کہ تفازانی کی ولادت ۶۲۲ھ میں ہوئی۔ ماہ شعبان ۳۸ھ میں شرح زنجانی سے فارغ ہوئے۔ اس وقت ان کی عمر صرف سولہ سال تھی۔ مطول شرح تلخیص کی تصنیف سے ماہ صفر ۴۸ھ کو ہرات میں فارغ ہوئے۔ مختصر المعانی کی تصنیف سے ۵۶ھ کو بغداد میں فارغ ہوئے۔ شرح رسالہ شمس سے ماہ جمادی الآخر ۵۸ھ کو مزار جام میں اور ذمی قعدہ